

**Digriet tal-President tal-Qorti Ġenerali tal-15 ta' April 2020 – Anglo Austrian AAB
u Belegging-Maatschappij “Far-East” vs BĊE**

(Kawża T-797/19 R-II)

(“Proċeduri għal miżuri provviżorji – Regolament (UE) Nru 1024/2013 – Superviżjoni prudenzjali ta' istituzzjonijiet ta' kreditu – Deċiżjoni ta' rtirar tal-awtorizzazzjoni ta' istituzzjoni ta' kreditu – Talba ġdida – Artikolu 160 tar-Regoli tal-Proċedura”)

(2020/C 247/22)

Lingwa tal-kawża: il-Ġermaniż

Partijiet

Rikorrenti: Anglo Austrian AAB AG, li qabel kienet Anglo Austrian AAB Bank AG (Vjenna, l-Awstrija), Belegging-Maatschappij “Far-East” BV (Velp, il-Pajjiżi l-Baxxi) (rappreżentanti: M. Fischer, J. Willheim, M. Ketzer u O. H. Behrends, avukati)

Konvenut: Il-Bank Ċentrali Ewropew (rappreżentanti: C. Hernández Saseta, E. Yoo u V. Hümpfner, aġenti)

Suġġett

Talba bbażata fuq l-Artikoli 278 u 279 TFUE u intiża għas-sospensjoni tal-eżekuzzjoni tad-deċiżjoni tal-14 ta' Novembru 2019, Referenza ECB-SSM-2019-AT-8, WHD-2019-0009, li permezz tagħha l-Bank Ċentrali Ewropew irtira, b'effett mid-data tan-notifika tad-deċiżjoni, l-awtorizzazzjoni ta' istituzzjoni ta' kreditu ta' Anglo Austrian AAB Bank AG.

Dispożittiv

- 1) It-talba hija miċhuda.
- 2) L-ispejjeż huma rrizervati.

Digriet tal-President tal-Qorti Ġenerali tal-25 ta' Mejju 2020 – Isopix vs Il-Parlament

(Kawżi T-163/20 R u T-163/20 R II)

(“Miżuri provviżorji – Kuntratti pubbliċi ta' servizzi – Provvista ta' servizzi fotografici – Talba għal sospensjoni tal-eżekuzzjoni – Inammissibbiltà manifesta parzjali tar-rikors prinċipali – Inammissibbiltà – Urgenza – Fumus boni juris – Ibbilanċjar tal-interessi”)

(2020/C 247/23)

Lingwa tal-kawża: il-Franċiż

Partijiet

Rikorrenti: Isopix SA (Ixelles, il-Belġju) (rappreżentanti: P. Van den Bulck u J. Fahner, avukati)

Konvenut: Il-Parlament Ewropew (rappreżentanti: K. Wójcik u E. Taneva, aġenti)

Suġġett

Talbiet ibbażati fuq l-Artikoli 278 u 279 TFUE u intiżi, fil-Kawża T-163/20 R, għas-sospensjoni tal-eżekuzzjoni tal-att tal-Parlament tal-24 ta' Marzu 2020 li jinforma lir-rikorrenti li l-offerta tagħha għall-kuntratt pubbliku COMM/D-G/AWD/2019/854 ma ntlagħgetx u li l-kuntratt ingħata lil offerent iehor kif ukoll sabiex il-Qorti Ġenerali tordona lill-Parlament li jipproduċi r-rapport tal-analiżi tal-offerti u, fil-Kawża T-163/20 R II, għas-sospensjoni tal-eżekuzzjoni tal-att tal-Parlament tas-17 ta' April 2020 li tinformaha li l-offerta tagħha għall-kuntratt pubbliku COMM/D-G/AWD/2019/854 giet miċhuda peress li ma kinitx tissodisfa l-kriterji ta' selezzjoni fir-rigward tal-kapaċità finanzjarja u ekonomika.

Dispożittiv

- 1) Hija sospiża l-eżekuzzjoni tad-deċiżjoni tal-Parlament Ewropea tal-24 ta' Marzu 2020 li tinforma lil Isopix SA li l-offerta tagħha għall-kuntratt pubbliku COMM/DG/AWD/2019/854 ma ntlagghetx u li l-kuntratt inghata lil offerent ieħor.
- 2) Il-Parlament huwa ordnat jikkommunika lil Isopix ir-rapport tal-analiżi tal-offerti fil-verżjoni mhux kunfidenzjali tiegħu.
- 3) It-talba għal miżuri provvizorji fil-Kawża T-163/20 R II hija miċhuda bħala inammissibbli.
- 4) Id-digriet tat-3 ta' April 2020, Isopix vs Il-Parlament (T-163/20 R), u tat-22 ta' April 2020, Isopix vs Il-Parlament (T-163/20 R II), huma mhassra.
- 5) L-ispejjeż huma rrizervati.

Rikors ipprezentat fis-17 ta' April 2020 – FT et vs Il-Kummissjoni**(Kawża T-224/20)**

(2020/C 247/24)

*Lingwa tal-kawża: il-Franċiż***Partijiet***Rikorrenti:* FT u 22 rikorrenti oħra (rappreżentant: J.-N. Louis, avukat)*Konvenuta:* Il-Kummissjoni Ewropea**Talbiet***Ir-rikorrenti jitolbu li l-Qorti Ġenerali joghġobha:*

- tannulla d-deċiżjoni tal-Kummissjoni li tistabbilixxi l-iskeda ta' remunerazzjoni tax-xahar ta' Ġunju 2019 tar-rikorrenti sa fejn tapplika, għall-ewwel darba, koeffiċjenti korretturi godda applikabbli għar-remunerazzjoni tagħhom, b'effett retroattiv mill-1 ta' Awwissu 2018;
- tikkundanna lill-Kummissjoni għall-ispejjeż.

Motivi u argumenti prinċipali*Insostenn tar-rikors tagħhom, ir-rikorrenti jinvokaw żewġ motivi.*

1. L-ewwel motiv ibbażat fuq il-ksur tal-Artikoli 64 u 65 tar-Regolamenti tal-Persunal tal-Unjoni Ewropea, tal-prinċipju ta' trattament ugwali, u fuq l-iżball manifest ta' evalwazzjoni. Ir-rikorrenti jqisu, f'dan ir-rigward, li l-Kummissjoni baqgħet ma pprovditilhomx elementi li jippermettulhom li jifhmu mhux biss it-tnaqqis tal-koeffiċjent korrettur applikat għar-remunerazzjoni tagħhom iżda wkoll l-applikazzjoni b'effett retroattiv li jiġġenera dejn partikolarment sostanzjali.
 2. It-tieni motiv ibbażat fuq il-ksur tal-Artikolu 85 tar-Regolamenti tal-Persunal, tal-prinċipju ta' ċertezza legali u tad-dmir ta' premura. Ir-rikorrenti jsostnu li ma setgħux jipprevedu t-tnaqqis eċċezzjonali tal-koeffiċjent korrettur applikat għar-remunerazzjoni tagħhom, għall-perijodu ta' riferiment, b'effett retroattiv. Skont ir-rikorrenti, peress li l-kundizzjonijiet stabbiliti mill-Artikolu 85 tar-Regolamenti tal-Persunal ma ġewx soddisfatti, il-Kummissjoni ma tistax titlobhom il-hlas ta' diversi xhur tar-remunerazzjoni tagħhom, minhabba l-modifika tal-koeffiċjent korrettur b'effett retroattiv.
-